

बृहन्मुंबई मधील, गोरेगाव पूर्व पोलीस ठाणे हद्दीतील नॅशनल एक्झिबीशन ग्राऊंडमधील इंडिया इंटरनॅशनल जेम्स अँड ज्वेलरी प्रदर्शनात, आयोजित दागिने व हिऱ्यांच्या प्रदर्शनातील एक कोटी ७३ लाख किंमतीच्या हिऱ्यांची चोरी सधडकीस आणणाऱ्या पोलीस आयुक्त, बृहन्मुंबई यांच्या आस्थापनेवरील पोलीस अधिकारी / कर्मचाऱ्यांना विशेष बाब म्हणून पाच लाख रुपयांचे रकमेची बक्षिसे मंजूर करण्याबाबत.

महाराष्ट्र शासन

गृह विभाग.

शासन निर्णय क्रमांक : पीएमडी-०११०/सीआर-३८९/पोल-१

गृह विभाग, मंत्रालय, मुंबई - ४०० ०३२, दिनांक : ३० जुन, २०११.

वाचा :- १)पोलीस आयुक्त बृहन्मुंबई यांचे पत्र क्र. ९८५८ स्वीस/ अपोआ/ गुन्हे/ पोआ/ २०१०.दिनांक १८.०९.२०१०

प्रस्तावना :- पोलीस आयुक्तालय, बृहन्मुंबई मधील गोरेगाव (पूर्व) पोलीस ठाणे हद्दीत नॅशनल एक्झिबीशन ग्राऊंडमध्ये दिनांक १९/०८/२०१० ते दिनांक २३/०८/२०१० या कालावधीत इंडिया इंटरनॅशनल जेम्स अँड ज्वेलरी प्रदर्शन आयोजित करण्यात आले होते. या प्रदर्शनात जगभरातील व्यापाऱ्यांनी दागिने व हिऱ्यांचे प्रदर्शन भरविले होते. या प्रदर्शनात दालुमी, हाँगकाँग या परदेशी हिरे कंपनीचे दोन स्टॉल होते व त्यात सुटे हिरे प्रदर्शनास ठेवले होते. दिनांक २३/०८/२०१० मध्ये दुपारी ०३.३० वाजताचे सुमारास पाच परदेशी व्यक्ती सदर प्रदर्शनात आल्या. यांमध्ये एक महिलासुद्धा होती. दालुमी हाँगकाँगचे मालक श्री. जेकब कोबी यांना या पाच व्यक्तींमधील दोन व्यक्तींनी विदेशी भाषेत संभाषण करावयाचे असल्याचा बहाणा करून स्टॉलपासून दूर नेले. या संधीच फायदा घेऊन त्यांच्या एका साथीदाराने स्टॉलवरील हिरे असलेला बॉक्स उचलला व सोबत असलेल्या परदेशी महिलेच्या बॅगेत टाकला. त्यानंतर ते पाचही जण एकमागून एक तेथून सटकले. दालुमी हाँगकाँगचे मालक श्री. जेकब कोबी पुन्हा स्टॉलवर आले असता त्यांना स्टॉलवरील हिरे असलेला बॉक्स नसल्याचे समजले. त्यांनी ही बाब तेथील पोलीस व आयोजकांना सांगितली. ही बाब अतिशय गंभीर असल्याने गोरेगाव (पूर्व) पोलीस ठाण्याचे पोलीस व कक्ष १२, गुन्हे प्रकटीकरण शाखा, दहिसर चे पोलीस त्याठिकाणी पोहोचले त्यांनी तेथील नियंत्रण कक्षात असलेल्या सी.सी.टीव्हीचे फुटेज तपासले तेव्हा त्यांना वरील परदेशी इसम चोरी करीत असल्याचे आढळून आले. सदर बाब गोरेगाव (पूर्व) पोलीस ठाणे येथे गुन्हा नोंद करण्यात आला. या गुन्ह्यामध्ये एकूण ९२४.३८४ कॅरेट दजनाचे रुपये ६.७३ कोटीचे हिरे चोरीस गेले होते. गुन्ह्याचे गांभीर्य लक्षात घेता

गुन्हयाचा तपास कक्ष १२, गुन्हे प्रकटीकरण शाखा, दहिसर, गुन्हे अन्वेषण विभाग, मुंबई यांचेकडे वर्ग करण्यात आला.

या गुन्हयाची व्याप्ती पाहता सदर चारही विदेशी नागरिक असल्याने ते हवाईमार्गाने बाहेर जाण्याची शक्यता लक्षात घेऊन गुन्हे शाखेच्या अधिकाऱ्यांनी विदेशी नागरिकांच्या माहितीबाबत अभ्यास करून ते कोणत्या मार्गे परदेशी जाऊ शकतील याचा आढावा घेऊन त्वरीत सर्व विमानतळांवर झालेल्या घटनेची माहिती देऊन तसेच प्राप्त फुटेजचे चित्रीकरण पाठवून या चारही विदेशी नागरिकांना रोखून धरण्याबाबत संदेश पाठविण्यात आले. तोपर्यंत हिरे चोरून नेणारे विदेशी नागरिक प्रथमतः हवाईमार्गे मुंबई ते दुबई असा प्रवास करून दुबई येथील विमानतळावर पुढील प्रवासाकरिता प्रतिकेत असताना देण्यात आलेल्या संदेशाप्रमाणे दुबई येथील पोलीसांनी त्यांना तात्काळ ताब्यात घेतले. या चारही विदेशी नागरिकांना मुंबईत आणून दिनांक २६.०८.२०१० रोजी या गुन्हयात अटक करण्यात आली. अशाप्रकारे हिरे चोरी करणाऱ्या विदेशी नागरिकांना अटक करून व चोरीस गेलेले सर्व हिरे हस्तगत करून कक्ष १२, गुन्हे प्रकटीकरण शाखा, दहिसरच्या अधिकारी व अंमलदारांनी अतिशय चांगली कामगिरी केलेली आहे.

अशाप्रकारे अतिशय किचकट, गंभीर व वेगळ्या कार्यपध्दतीच्या गुन्हयाची उकल कक्ष १२, गुन्हे प्रकटीकरण शाखा, दहिसर यांनी अतिशय कमी कालावधीत करून तसेच आंतराष्ट्रीय सक्रीय असलेल्या गुन्हेगारांना पकडून मुंबई गुन्हे प्रकटीकरण शाखेच्या अधिकारी व अंमलदारांनी उल्लेखनीय अशी कामगिरी केली आहे. या कामगिरीत भाग घेतलेल्या पोलीस अधिकारी / कर्मचारी यांना रोख बक्षिसे देण्याचा प्रस्ताव शासनाच्या विचाराधीन होता. त्यानुसार शासन आता खालीलप्रमाणे निर्णय घेत आहे.

शासन निर्णय :-

बृहन्मुंबई मधील, गोरेगाव पूर्व पोलीस ठाणे हद्दीतील नॅशनल एक्झिबीशन ग्राउंडमधील इंडिया इंटरनॅशनल जेम्स अँड ज्वेलरी प्रदर्शनात, आयोजित दागिने व हिऱ्यांच्या प्रदर्शनातील सहा कोटी ७३ लाख किंमतीच्या हिऱ्यांची चोरी उघडकीस आणणाऱ्या पोलीस आयुक्त, बृहन्मुंबई यांच्या आस्थापनेवरील परिशिष्ट "अ" मधील पोलीस अधिकारी / कर्मचारी यांना, पोलीस नियमावली भाग-१ नियम ३०० अन्वये, त्यांच्या नावासमोर दर्शविल्यानुसार एकूण रु. ५.०० लाख इतक्या रोख रक्कमेची बक्षिसे एक विशेष बाब म्हणून मंजूर करण्यात येत आहे.

२. सदर रोख रकमेची बक्षिसे शासन निर्णय गृह विभाग क्रमांक जीओआर ०६९४/सीआर-२४/पोल-१०, दि.३०/८/१९९६ मधील अट क्रमांक ७ "एका महिन्याच्या एकत्रित वेतनापेक्षा जास्त रक्कम मंजूर करू नये" ही शिथिल करून देण्यात येत आहे.


३. सदर शासन निर्णय हा शासन निर्णय, गृह विभाग. क्रमांक जीओआर-१३०५/प्र.क्र.५०९/पोल-१, दिनांक ०७ मे, २००८ अन्वये अपर मुख्य सचिव (गृह) यांना प्रदान करण्यात आलेल्या बक्षिस मंजूरीची आर्थिक मर्यादा शिथिल करून निर्गमित करण्यात येत आहे.

४. परिशिष्ट "अ" येथे नमूद केल्याप्रमाणे रुपये ५,००,०००/- हा बक्षिसावरील खर्च "२०५५, पोलीस (०२) शहर पोलीस (२०५५ ००९ ७) ०५ बक्षिसे" या लेखाशिर्षाखाली सन २०११-२०१२ च्या वित्तीय वर्षाकरीता मंजूर झालेल्या अनुदानातून भागविण्यात यावा.

५. सदर शासन निर्णय हा वित्त विभागाच्या अनौपचारिक संदर्भ क्र ३७०/११/व्यय-७. दिनांक २३/०६/२०११ अन्वये मिळालेल्या सहमतीने निर्गमित करण्यात येत आहे.

५. सदर शासन निर्णय राज्य शासनाच्या वेबसाईटवर उपलब्ध करण्यात आला असून त्यांचा संगणक संकेतांक २०११०६२८१६४६२६०० असा आहे.

महाराष्ट्राचे राज्यपाल यांच्या आदेशानुसार व नावाने.


(कैलास वि. बिलोणीकर)

अवर सचिव, महाराष्ट्र शासन, गृह विभाग.

प्रति,

पोलीस महासंचालक, महाराष्ट्र राज्य, मुंबई.

महालेखापाल-१ (लेखा व अनुज्ञेयता/लेखा परिक्षा) महाराष्ट्र राज्य, मुंबई

अधिदान व लेखा अधिकारी, मुंबई

निवासी लेखा परीक्षा अधिकारी, मुंबई

पोलीस आयुक्त, बृहन्मुंबई

सह पोलीस आयुक्त(गुन्हे), मुंबई

अवर सचिव, बीयुडी-१, गृहविभाग, मंत्रालय, मुंबई

संगणक समन्वयक, संगणक कक्ष, गृह विभाग, मंत्रालय, मुंबई.

वित्त विभाग, व्यय-७

निवड नस्ती, पोल-१

परिशिष्ट - " अ "

दागिने प्रदर्शनामधील रु.६.७३ करोडचे हिरे चोरणाऱ्या विदेशी गुन्हेगारांना
अल्पावधीत अटक करून सर्व हिरे हस्तगत करणाऱ्या अधिकारी / अंगलदारांची सुची

अ.क्र.	पदनाम	नांव	बक्षीसांची रक्कम
१	पो.नि.	मिलींद खेतले	रुपये ६०,००० /- व प्रशस्तीपत्रक
२	पो.नि.	सुभाष राऊत	रुपये ६०,००० /- व प्रशस्तीपत्रक
३	पो.नि.	राजेश कानडे	रुपये २०,००० /- व प्रशस्तीपत्रक
४	पो.नि.	अरुण चव्हाण	रुपये २०,००० /- व प्रशस्तीपत्रक
५	पो.नि.	सतोष राऊत	रुपये २०,००० /- व प्रशस्तीपत्रक
६	पो.नि.	शालीनी शर्मा	रुपये २०,००० /- व प्रशस्तीपत्रक
७	स.पो.नि.	संदीप विश्वासराव	रुपये २०,००० /- व प्रशस्तीपत्रक
८	स.पो.नि.	विजय कांदळगांवकर	रुपये २०,००० /- व प्रशस्तीपत्रक
९	स.पो.नि.	अजय जोशी	रुपये २०,००० /- व प्रशस्तीपत्रक
१०	स.पो.नि.	ज्ञानेश्वर वाघ	रुपये २०,००० /- व प्रशस्तीपत्रक
११	स.पो.नि.	उमाकांत अडकी	रुपये २०,००० /- व प्रशस्तीपत्रक
१२	पो.उप.नि.	मनोहर दळवी	रुपये १५,००० /- व प्रशस्तीपत्रक
१३	पो.उप.नि.	सदानंद शिंदे	रुपये १५,००० /- व प्रशस्तीपत्रक
१४	स.पो.उप.नि.	किसन देशमाने	रुपये १०,००० /- व प्रशस्तीपत्रक
१५	स.पो.उप.नि.	सोनाजी डिचोलकर	रुपये १०,००० /- व प्रशस्तीपत्रक
१६	पो.ह.ले २३७१८	राजेश कदम	रुपये १०,००० /- व प्रशस्तीपत्रक
१७	पो.ह.ले २६९७८	राजाराम विश्वासराव	रुपये १०,००० /- व प्रशस्तीपत्रक
१८	पो.ह. १९४६०	दिलीप पवार	रुपये १०,००० /- व प्रशस्तीपत्रक
१९	पो.ह. २०५३५	पोपट जाधव	रुपये १०,००० /- व प्रशस्तीपत्रक
२०	पो.ह. २३१६३	कुसुमाकर गडदे	रुपये १०,००० /- व प्रशस्तीपत्रक
२१	पो.ह. २३६७२	मधुसूदन राणे	रुपये १०,००० /- व प्रशस्तीपत्रक
२२	पो.ना. ९७१४	दिपक कांबळे	रुपये १०,००० /- व प्रशस्तीपत्रक
२३	पो.ना. २६५०७	शिवाजी चाकणे	रुपये १०,००० /- व प्रशस्तीपत्रक
२४	पो.ना. १०८१२	मोहन पडनाभन	रुपये २०,००० /- व प्रशस्तीपत्रक
२५	पो.ना. २४८८१	अभय दूदवडकर	रुपये १०,००० /- व प्रशस्तीपत्रक
२६	पो.शि. ९६०२२४	संतोष संख्ये	रुपये १०,००० /- व प्रशस्तीपत्रक
२७	पो.शि. ३३२५९	अरुण जगताप	रुपये १०,००० /- व प्रशस्तीपत्रक
२८	पो.शि. ९८०१३२	संजीव घाग	रुपये १०,००० /- व प्रशस्तीपत्रक
२९	पो.ह.चा. २८६७३	संजय सावंत	रुपये १०,००० /- व प्रशस्तीपत्रक
		एकूण रुपये	५,००,०००/-